

مولانا محمد الیاس اور ان کی دعویٰ تحریک

محمد شاہد رفیع [☆]

انہیوں صدی کے اوآخر سے علمی حلقوں، خصوصاً ان علماء اور انشور حضرات نے جو مذاہب کے مطالعہ سے دلچسپی رکھتے تھے، دنیا کے چند مذاہب کو بڑے مذاہب کے طور پر تشییم کیا (۱) اور ان کو دوزمروں، تبلیغی اور غیر تبلیغی، میں تقسیم کرتے ہوئے بدھ مذہب، عیسائی مذہب اور دینِ اسلام کو پہلے زمرے یعنی تبلیغی مذاہب میں شمار کیا جبکہ ہندو مت، یہودیت اور زشتی مذہب کو ثانی الذکر زمرے میں شامل قرار دیا۔ (۲)

تبلیغی مذاہب میں سے اسلام جس شانِ تبلیغ کا حامل ہے اس سے دیگر مذاہب (۳) ہی نہیں کوئی بھی اور تحریک (۴) کوئی نسبت نہیں رکھتی۔ ایسا ہوا فطری ہی نہیں ناگزیر امر بھی تھا کیوں کہ قرآن مجید میں اس امت کا مقصد و جو دعوت قرار دیا گیا ارشاد برائی تعالیٰ ہے:

﴿كَنْتُمْ خَيْرَ أَمَّةٍ أَخْرَجْتَ لِلنَّاسِ تَامِرُونَ بِالْمَعْرُوفِ وَنَنْهَاوْنَ عَنِ الْمُنْكَرِ﴾ (۵)
 ”تمہوہ بکثرین امت ہو جو لوگوں کے لیے نکالی گئی ہو کہ امرِ المعرف و ننهاؤ عن المکر کا کام کرو۔“
 نبی کریم ﷺ بھی مسلمانوں کو دعوت و تبلیغ کی اہمیت بتاتے اور اس پر عمل کی فضیلت اور اس کے ترک کرنے پر عذاب کی وعید سناتے رہے۔ حتیٰ کہ خطبہ جیسا الوداع کے موقع پر جب کہ صحابہ کرامؓ کا سب سے بڑا اجتماع تھا یہ فرمایا:

”فَلَيَبْلُغَ الشَّاهِدُ الْغَائِبُ“ (۶)

”جو یہاں موجود ہیں میری باتوں کو ان لوگوں تک پہنچاویں جو یہاں نہیں ہیں۔“

یہ حکم آج بھی ہر مسلمان کے لیے باقی ہے کہ ان کو دین کے بارے میں جو کچھ معلوم ہوا سے دوسروں تک پہنچائیں۔

قرآن کے مطالعہ سے یہ بات واضح ہو کر سامنے آتی ہے کہ کار دعوت سے غافل فرد کو نبی کا صحیح پیروکار نہیں کہا جاسکتا، مثلاً فرمایا گیا:

﴿قُلْ هَذِهِ سَبِيلٍ ادْعُوا إِلَى اللَّهِ عَلَى بَصِيرَةٍ إِنَّا وَمَنِ اتَّبعَنَا وَسَبَعْنَ اللَّهُ وَمَا إِنَا مِنَ الْمُشْرِكِينَ﴾ (۷)

”اے پیغمبر! آپ ان سے کہہ دیجیے کہ میر اراستہ تو یہ ہے کہ میں خود بھی پوری بصیرت کے ساتھ اللہ تعالیٰ کی طرف دعوت دے رہا ہوں اور جو میر اتباع کرتے ہیں وہ بھی۔ اللہ پاک ہے اور میں مشرکوں میں سے نہیں ہوں۔“

اس آیت قرآنی سے یہ واضح ہو جاتا ہے کہ

- ۱۔ اللہ کی طرف دعوت دینا نبی کی اتباع کے ساتھ لازم ہے اور جو اس دعوت سے غفلت رتے گا وہ حضور کا صحیح پیروکار نہیں اور یہ کہ آیت کے خاتمہ پر ”وَمَا إِنَا مِنَ الْمُشْرِكِينَ“ کے الفاظ اس طرف اشارہ کر رہے ہیں کہ دعوت الی اللہ کے فریضے کو نظر انداز کرنا مشرکین کی خصلت ہے۔ (۸)

دین اسلام میں فریضہ دعوت و تبلیغ کی اس قدر اہمیت کی وجہ سے دور نزول قرآن سے لے کر آج تک اس کوامت مسلمہ کی نظر میں ایک اہم فریضے کی حیثیت حاصل رہی ہے۔ حتیٰ کہ عالم اسلام نے اسے مسلمان قوم کا سب سے بڑا فرض قرار دیا ہے۔

مسلمان قوم کا سب سے بڑا فرض اس پیغام اللہ کی معرفت، اس کی جا آوری، اس کی تعلیم اس کی دعوت، اس کی اشاعت اور اس کے حلقة ہجو شوں کی ایک پوری برادری کا قیام اور اس کے حقوق کو جا لانا ہے۔ (۹)

فریضہ دعوت و تبلیغ کو مسلمانوں اور امت مسلمہ کا امتیازی شعار کہا جاتا ہے۔ اوپر بیان کردہ آیت قرآن کے حوالے ہی سے مولانا امین احسن اصلاحی کہتے ہیں:

یہی فریضہ رسالت ہے جس کی وجہ سے اس امت کو خیر امت کما گیا۔ اگر مسلمان اس فرض منسجمی کو بھلا دیں تو یہ دنیا کی دوسری قوموں میں سے میں ایک قوم ہیں۔ پھر اللہ تعالیٰ کو اس بات کی پرواہ نہیں ہے کہ وہ دنیا میں عزت کے ساتھ زندگی پر کر رہے ہیں یا ذلت کے ساتھ بلکہ اس فرض کو فراموش کر دینے کے بعد وہ اسی طرح ایک معتوق قوم بن جائیں گے جس طرح دنیا کی دوسری قومیں معتقب ہو گئیں۔ (۱۰)

دین اسلام میں کار دعوت کی اس لازمی حیثیت کی وجہ سے ہر دور میں مسلمانوں نے دعوت کے اس فریضہ کو انفرادی اور اجتماعی طور پر او اکرنے کی کوشش کی ہے۔ یہ کمانے بجائے جانے جو گا کہ ہر مسلمان کی فطرت میں دعوت کا عصر شامل ہے۔ اور کوئی بھی شعوری مسلمان جس کے گرد غیر مسلم موجود ہوں اسے لازماً ان تک دعوت پہنچانے کا خیال اور فکر رہتی ہے۔ ہال ادوار، افراد اور گروہوں کے اعتبار سے انداز کار اور ترجیحات مختلف ہو سکتی ہیں۔ بلکہ درست تو یہ ہے کہ جن جن حالات اور زمانوں میں جس قسم کے کام کی ضرورت رہی اللہ سبحانہ، تعالیٰ نے اس طرح کے افراد کار بھی پیدا کیے اور ان سے اسی طور کام بھی لیے۔ (۱۱)

آج کے دور میں بھی تخصص اور صارت کا دور کما جاتا ہے، ہر شعبہ زندگی سے والستہ افراد اپنے
اپنے شعبہ کی وسعت، اس کی تاریخ اور اس میں ہونے والے نئے تجربات اور تحقیقات سے آگاہ ہونا ضروری سمجھتے ہیں، ان تجربات و تحقیقات سے دوسروں کو مطلع کرتے ہیں اور اپنے شعبہ سے متعلق نئی نئی معلومات سے عدم واقیت باعث عار سمجھی جاتی ہے۔ ایسے دور میں غالباً دعوت و تبلیغ ہی وہ واحد شعبہ ہے جس سے والستہ افراد نئی تحقیقات اور اس شعبہ سے والستہ دیگر افراد اور گروہوں کے تجربات سے نہ صرف یہ کہ استفادہ کی کوشش نہیں کر رہے بلکہ ان کو جانے کی ضرورت کے اور اک سے بھی عاری ہیں۔ یہ بات کسی کا معنکہ اڑانے کی غرض سے نہیں بلکہ اسے خود احتساب کے عمل کا حصہ سمجھنا بہتر ہو گا۔ کیا ہم میں سے کسی نے ملکی اور غیر ملکی دعویٰ تنظیموں کے تجربات جانے اور ان سے استفادہ کی کوئی باقاعدہ، منظم، سنجیدہ اور مسلسل کوشش کی؟ ہم نے تو شاید اپنے ہی تجربات سے مستفیض ہونے کی بھی کوئی خاطر خواہ سی نہیں کی ہے۔

تحقیق، معلومات اور تخصص کے اس دور میں دینی اور دعوتی تنظیموں کا ایک دوسرے کے حالات جانتا، ان کی تاریخ و پیش منظر سے آگاہ ہوتا اور ان کے بانی اکابرین کے نظریات و خدمات سے واقفیت حاصل کرنا وقت کا اہم تقاضا ہے۔ اسی تقاضے کی وجہ آوری کی عاجزانہ کوشش کرتے ہوئے یہاں دور حاضر کی ایک اہم (شاید اہم ترین) (۱۲) دعوتی تحریک، تبلیغی جماعت کا تعارف پیش کرنے کی جمادات کی جاری ہی ہے۔

آغاز دعوت کے وقت کے حالات

سلطنت مظیہ کا چراغ جو عرصہ سے چراغ سحری ہتا ہوا تھا بھروسے کے بغیر ہی مجھ گیا تھا۔ ۷۱۸۵ء کی جنگ آزادی بھی تک اپنے شرات نہ دکھا سکی تھی بلکہ اس وقت تک ناکامی دمایوسی میں اضافہ ہی پر مبنج ہوئی تھی۔ اس کیفیت سے تاریخ و سیاست ہی نہیں ادب و شفافت کے طالب علم بھی واقف نہیں۔ جب مولانا الیاس نے اس دنیا میں آنکھ کھوئی تو انگریز کا اقتدار مستحکم ہو چکا تھا۔ آپ کے عغوان شباب کا دورہ تھا جب پہلی جنگ عظیم شروع ہوئی جس کے اختتام پر ہندوستان پر انگریز کا قبضہ اور زیادہ مستحکم ہو گیا، مسلمان نہایت جوش و خروش کے ساتھ تحریک خلافت چلا کر ٹھہر دے پڑے تھے اور مسلمانوں میں پائی جانے والی ماہیوسی انگریز سے مر عوبیت میں تبدیل ہونا شروع ہو گئی تھی۔ ان حالات میں مولانا محمد الیاس نے دہلی کے قریب ہی آباد ایک بستی میوات سے اپنے کام کا آغاز کیا۔

اس وقت کا میوات اور میواتی

دہلی کے جنوب میں واقع میوات میں اس وقت گورنگانوہ (۱۳) (ابوالله کمشنری صوبہ پنجاب) کا ضلع اور، بھرت پور کی ریاستیں اور صوبہ جات متحده کے ضلع متحرک اکاپکچھ حصہ شامل ہے (۱۴)۔ میو قوم کئی میلین افراد پر مشتمل ہے۔ (۱۵) یہ قوم بس یہ سمجھتی تھی کہ ہم مسلمان ہیں ورنہ یہ حقیقت میں تو نام کے مسلمان بھی نہیں تھے سید ابو لاعلی مودودی لکھتے

ان میں بجز اس خیال کے کہ ”ہم مسلمان ہیں“ اور کوئی چیز اسلام کی باقی نہ رہی اور ان کے نام تک مسلمانوں سے وہ موسوم ہوتے تھے۔ ان کے سرحد پر چوٹیاں تھیں، ان کے ہاں مورتیاں پوچی جاتی تھیں..... عام دیساں باشندوں کو کلمہ تک یاد نہ تھا حتیٰ کہ نماز کی صورت تک ہے وہ نا آشنا تھے۔

ان کے اندر جاہلیت کی تمام وحشیانہ عادات پائی جاتی تھیں گندی ناصاف زندگی، طمارت کے اہمدائی اصولوں تک سے ناواقف، عورت اور مرد سب نیم برہنہ اور شرم و حیا سے عاری، چوری، رہزی، ڈکیتی اور دوسرا مجنونہ افعال کا ارتکاب عام طور پر پھیلا ہوا تھا..... ان میں چھوٹی چھوٹی باتوں پر اسی قسم کی لڑائیاں ہوتی رہتی تھیں جیسی عرب جاہلیت کے حالات میں آپ پڑھتے ہیں انگریزی حکومت اور الور اور بھر پور کی ریاستیں وہاں امن قائم کرنے میں ناکام رہی تھیں۔ (۱۶)

ان سیاسی و تمدنی حالات اور اس قسم کی قوم کو پیش نظر رکھتے ہوئے مولانا محمد الیاس نے اپنے دعویٰ کام کا آغاز کیا۔ آئیے دیکھتے ہیں کہ خود مولانا محمد الیاس کیسی شخصیت کے مالک تھے۔

مولانا محمد الیاس

آپ ۱۳۰۳ھ مطابق ۱۸۸۶ء کو پیدا ہوئے، آپ کا تاریخی نام اختر الیاس ہے۔ (۱۷) لا غر جسم پست قد، نحیف و نزار مگر چاق و چوبید، گندی رنگ کے حامل مولانا محمد الیاس جنکی زبان لکنت کا شکار تھی (۱۸) واڑھی گھنی اور سیاہ صرف چدبال سفید تھے۔ صورت سے تھکر، چروہ سے ریاضت، پیشانی سے عالی ہمتی نہیاں تھی۔ آپ کے والد کا نام محمد اسماعیل تھا۔ جن کے تین بیٹے تھے۔ پہلی بیوی سے مولانا محمد اور دوسری بیوی سے محمد ملیٰ اور محمد الیاس۔ نہیاں کی نسبت سے آپ کو کاندھلوی بھی کہا جاتا ہے۔ آپ چھن ہی میں مولانا شید احمد گنگوہی سے بیعت ہوئے اور ان کی وفات کے بعد شیخ المندر مولانا محمود حسن کے مشورہ سے مولانا خلیل احمد انبیٹھوی شارح ابو داؤد سے بیعت ہو کر منازل سلوک طے کیں۔ (۱۹) مولانا محمد الیاس کاندھلوی کی نانی ملی لمیہ امداد حمّن اور والدہ فی صفیہ نہایت نیک خواتین تھیں۔ والدہ نے شادی کے بعد قرآن مجید حفظ بھی کیا تھا۔ (۲۰)

مولانا الیاس کے پرانا مولانا مظفر حسین، حضرت شاہ محمد یعقوب دہلوی کے مجاز تھے اور ان کے حقیقی چچا مفتی الہی شیش شاہ عبدالعزیز کے متاز شاگرد اور مرید تھے، وہ بعد میں سید احمد شہید سے بیعت ہوئے۔ (۲۱)

تعلیم و تعلم

خاندان کے دوسرے بھوں کی طرح آپ بھی قرآن شریف اور مکتب کی اہمدائی تعلیم حاصل

کرتے رہے۔ قرآن شریف حفظ بھی کیا۔ (۲۲) آپ بڑے بھائی مولانا محمد علی کے ساتھ ۱۳۱۲ھ میں یا ۱۳۱۵ھ کے شروع میں گیارہ بارہ سال کی عمر میں گنگوہ آگے جہاں بڑے بھائی سے پڑھنے لگے۔ مولانا رشید احمد گنگوہ کی صحبت اور مجالس شب و روز آپ کو حاصل تھیں۔ مولانا گنگوہ کی وفات کے وقت آپ کی عمر میں سال تھی۔ (۲۳) شوال ۱۳۲۸ھ میں مدرسہ مظاہر العلوم کے اکثر مردین میں جماعت فرقہ میں پڑھنے والے اساتذہ کا تقرر ہوا جن میں مولانا الیاس بھی شامل تھے آپ متوسط کتابیں پڑھاتے تھے۔ حاجج کی واپسی کے بعد دیگر نئے اساتذہ فارغ ہو گئے لیکن آپ بدستور تدریس کی خدمت انہجاں دیتے رہے اور یہ سلسلہ نظام الدین کام درس سنبھالنے تک جاری رہا۔ (۲۴)

مولانا الیاس کے والد پہلے شخص ہیں جن سے الیں میوات کو خلوص اور محبت پیدا ہوئی، ان کی وفات (۲۴) شوال ۱۳۱۵ھ (معطالت ۲۶ فروری ۱۸۹۸ء) پر بڑے بھائی مولانا محمد نے اس کام کو سنبھالا اور ان کی وفات (۲۵) ربیع الثانی ۱۳۳۶ھ کے بعد مولانا الیاس ان کے جانشیں ہوئے (۲۵)۔ یہاں سوال یہ پیدا ہوتا ہے کہ اگر مولانا الیاس اس سلسلے کے تیرے ہو رگ تھے تو پھر ان کو بانی سلسلہ کیوں کہا جاتا ہے؟ اس سوال کے جواب کے لیے ہمیں دیکھا ہو گا کہ ان کے والد کے کام کی نویت کیا تھی۔

مولانا محمد اسماعیل

مولانا محمد اسماعیل نیک اور متواضع انسان تھے۔ دین کی تعلیم اور مسافروں کی خدمت ان کا مشغل تھا۔ جو مزدور بھلا دے ہوئے ہیے پیاسے ان کے قریب سے گزرتے ان کو بلا کر ان کا بوجھ اتراتے اپنے ہاتھ سے کنویں سے پانی نکال کر انہیں پلاتے اور اس پر شکرانے کے دو نفل پڑھتے کہ اے اللہ تو نے مجھے اپنے بندوں کی خدمت کا موقع دیا۔ (۲۶)

میوات سے تعلق مولانا اسماعیل ہی کا پیدا ہوا تھا۔ ہوایوں کہ ایک مرتبہ آپ اس خلاش میں نکلے کہ کوئی مسلمان گزرتا ہوا مل جائے تو اس کو مسجد لا کر جماعت کے ساتھ نماز پڑھ لیں۔ چند مسلمان نظر آئے، دریافت کرنے پر معلوم ہوا کہ مزدور ہیں اور مزدوری پر جا رہے ہیں۔ ان کو جور قم یومیہ مزدوری کی ملتی تھی وہ اپنے پاس سے دینے کا معہاہدہ کر کے ان کو اپنے پاس ہی رکھ لی۔ ان کو نماز سکھاتے،

قرآن مجید پڑھاتے اور یوں میرے مزدوری دے دیتے۔ یہ مولانا اسماعیل کی مسجد کے مدرسہ کی بیانات تھی۔ اس کے بعد یہ سلسلہ جاری رہا اور ۱۴، ۱۵، ۱۶ میواتی طلباء اس مدرسہ میں رہتے جن کا کھانا مرزا علی خوش (۲۷) کے گھر سے آتا تھا۔ (۲۸)

مولانا محمد صاحب والد کا شروع کیا ہوا مدرسہ چلاتے تھے۔ اس میں زیادہ تر اہل میوات کے بچے پڑھتے تھے لور لندن ای تعلیم ہوا کرتی تھی۔ اکثر وعظ بھی کرتے جن میں اخلاق و زہد کی احادیث سنائے کرتے تھے اور مطلب بیان کر دیتے تھے۔ (۲۹)

مولانا الیاس کا کام

بڑے بھائی مولانا محمد کے انتقال کے بعد مدرسہ کا انتظام آپ نے سنھالا۔ جیسا کہ پہلے ذکر ہو چکا ہے کہ آپ کے والد کو بیاناعت نماز کے لیے کسی آدمی کو تلاش کرنا پڑتا تھا اور مسجد میں مدرسہ قائم کر دیا گیا لیکن اس جانب آبادی کوئی نہ تھی۔ مولانا اختشام الحسن صاحب (۳۰) جو مولانا الیاس کی آمد کے پچھے ہی عرصہ بعد نظام الدین آگئے تھے، بیان کرتے ہیں کہ باہر نکل کر اس شوق میں کھڑا رہتا کہ کسی انسان کی صورت نظر آجائے۔ اگر کوئی آدمی نظر آجاتا تو اسی خوشی ہوتی جیسے کسی نادر و تغیر پر دیکھ کر ہو۔ ایک مختصر سی پہنچتے مسجد، ایک مکان، ایک جگہ، کچھ تھوڑے سے میواتی اور غیر میواتی طالب علم یہ کل کائنات تھی۔ (۳۱)

مسجد و مدرسہ کا انتظام اور اہل میوات اور دہلی کے افراد میں تعارف و تاثر موجود ہونے اور کائد حله، دیوبند اور سارنپور کے علمی و مذہبی گھرانوں میں مقبول ہونے کے باوجود مولانا اسماعیل اور مولانا محمد کی حیات تک کام کی حیثیت محض غیر آباد سے علاقے میں ایک مسجد اور مدرسہ چلانے کی حد تک تھی۔ مولانا محمد کے انتقال کے بعد لوگوں کے اصرار پر آپ اس جگہ آگئے۔ نیاز مندی کا جو تعلق میوات کے مریدین و تخلصیں کو آپ کے بھائی اور والد سے تھا اس کی بنا پر آپ کی آمد کی خبر سن کر وہ لوگ آپ کے پاس بھی آئے اور آپ کو میوات چلے کی دعوت دی تاکہ لوگ آپ کی زیارت سے مشرف ہو سکیں۔ اہل میوات میں دینی بیداری اور ان کے ساتھ یہ قلبی اور جغرافیائی قسم آپ کو درجہ میں ملیں لیکن اس کو تبلیغ کے کام میں لانے اور جماعتوں میں نکالنے کا عمل آپ ہی نے شروع کیا۔ اسی لیے آپ کو تبلیغی

جماعت کا بائی کہا جاتا ہے۔

میوات چلنے کے اصرار پر آپ نے وہاں پاسیدار تبدیلی کے پیش نظر یہ شرط لگائی کہ اگر تم اپنے ہاں مکتب قائم کرو گے تو میوات چلتا ہوں۔ اس کام کو لوگ بہت سمجھتے تھے لیکن مولانا کے چیم اصرار پر ایک مکتب قائم ہو گیا۔ مولانا اہل میوات سے کہتے تھے کہ تم پچھے مکتب کے لیے دے دو، معلمین کی تنخواہ میں لاوں گا۔ اسی قیام کے دوران میں دس مکتب (۳۲) قائم ہوئے۔ کچھ ہی مدت میں یہاں کئی سو مکاتب ہو گئے۔ (۳۳)

مکاتب کے قیام سے غرض تو یہ تھی کہ بڑی تعداد میں لوگوں کو دینی باتیں سکھانے سے عمومی دینی فضایاں ہو گی اور ماحول بد لے گا لیکن کچھ عرصہ بعد آپ کو یہ خلش رہتے گی کہ لوگ اپنے شوق اور خوشی سے بھول کو مکتب میں نہیں بیجھتے دوسرا یہ کہ جو لوگ تھوڑا پہت دین سیکھ کر نکلتے ہیں وہ بھی جہالت اور بے دینی کے بڑے خلماں میں غرق ہو جاتے ہیں اسی لیے کہ علم دین کی عزت و قدر نہیں رہی، پھر یہ کہ لوگ عاقل و بالغ ہیں اور دینی احکام کے برادرست مخاطب ہیں ان کو دین سکھانے کی کوئی بسیل نہیں ہے۔ یہ امر بھی پیش نظر تھا کہ عمومی اصلاح کے اور جوذرائع دیگر لوگوں نے اختیار کیے ہیں ان سے کچھ لوگ اصلاح پر آمادہ ہوتے بھی ہیں کچھ نکل جاتے ہیں۔

شوال ۱۳۲۳ھ میں آپ دوسرے حج کے لیے گئے جس سے ۱۳۲۵الثانی ۱۴۰۰ھ کو کاندھلہ واپسی ہوئی۔ آپ کہتے تھے کہ اس عرصہ میں مدینہ طیبہ کے قیام کے دوران میں مجھے یہ امر ہوا کہ ہم تم سے کام لیں گے۔ حج سے واپسی کے بعد مولانا نے تبلیغی گشت شروع کر دیا اور لوگوں کو بھی دعوت دی کہ عوام میں نکل کر دین کے او لین ار کان (کلمہ توحید اور نماز) کی تبلیغ کریں۔ (۳۴)

ان گشتوں کے ذریعہ سے لوگوں تک دین کی تعلیمات پہنچانا شانوں درجہ رکھتا ہے، ان کا اصل مقصد خود گشت کرنے والوں کی اصلاح ہے۔ یہ بات تبلیغی جماعت کے بالکل آغاز سے لے کر آج تک اسی طرح سمجھی جاتی ہے کیونکہ مولانا الیاس کے نزدیک جماعتیں عوام اور جملاء میں کلمہ اور نماز کی تبلیغ کریں گی تو ان کا اپنا سبق پختہ ہو گا۔ گشت کے علاقے میں اہل علم و دین کی مجلسوں میں پیٹھیں گے تو دین سیکھیں گے۔ دوسرے یہ کہ نکلنے کے زمانے میں یکسوئی کے ساتھ دین پر عمل کر سکیں گے۔ اس

غرض سے جماعتیں نکلنی شروع کی گئیں اور یہ سوچتے ہوئے کہ جمال یہ لوگ جائیں گے وہاں ان لوگوں کو اپنی جمالت، سادہ لوچی اور گنوار پن کی وجہ سے طنز و تعریض اور قدر و عتاب کا نشانہ نہ بننا پڑے، مولانا الیاس نے پہلی جماعت اپنے علاقہ کا نام حلہ روان کی۔ (۳۵)

۱۹۲۶ء میں یہ کام شروع ہوا (۳۶) اور جب ۱۹۳۹ء میں سید ابوالعلی مودودیؒ نے اس علاقہ کا دورہ کیا تو ہاں کی پسلے کی اخلاقی و تمدنی حالت کا ذکر کرنے کے بعد تحریر کیا:

”ان حالات میں جناب مولانا محمد الیاس نے وہاں کام شروع کیا اور دس بارہ سال کی مختصر مدت میں اس قوم کے پیشتر حصہ کی کایا پلٹ دی خود میو قوم میں علماء اور مبلغین کی ایک معتمدہ جماعت پیدا ہو گئی ہے۔ جوان شاء اللہ اس قوم کو دین کے راستے پر قائم رکھنے کی ضامن ہو گی بعض علاقوں میں گاؤں کے گاؤں ایسے ہیں جہاں ایک چھ بھی آپ کو بے نماز نہ ملے گا خود مجھ کو ان میں سے بعض بدوسی مبلغین سے بات کرنے کا اتفاق ہوا اور ان کی سید ہی ساد ہی زبانوں سے ان کے مقاصد و ارادے سے تو مجھے ایسا محسوس ہونے لگا کہ آغاز اسلام میں عرب بدوسی کو جس روح نے صراط مستقیم کی تبلیغ کے لیے اٹھایا تھا ہی روح ان میں بھی بیدار ہو رہی ہے ان کے الفاظ سن کر میری آنکھوں میں آنسو بھر آئے۔ یہی جذبہ تو تھا جس سے محمور ہو کر محلہ کرام اٹھے تھے۔ (۳۷)

دس اصول

جماعتوں کے نکلنے والے اس طریقہ تبلیغ کے لیے اکابرین تبلیغی جماعت نے دس اصول طے کیے ہیں، اور نظریہ یہ ہے کہ وہی ہدایت یافتہ اور مقرب بارگاہ الہی بتاتا ہے جو صحیح اصولوں سے اس کام میں چلتا ہے ورنہ بے اصولی سے چلنے والے راستے ہی سے محروم کر دیے جاتے ہیں۔ اصول یہ ہیں:

- ۱۔ امیر کی اطاعت: امیر کے اکرام اور محبت کے ساتھ
- ۲۔ تکلیفوں پر صبر: زبان و قلب کی حفاظت کے ساتھ
- ۳۔ جان و مال کا خرچ: اخلاص کے ساتھ
- ۴۔ لوگوں کا اکرام اور ادائیگی حقوق کی رعایت
- ۵۔ تواضع: کھانے پینے چلنے اٹھنے پڑھنے غرض ہر عمل میں

- اپنی احتیاج بنا کر چلنا : دوسروں کو محتاج سمجھ کر نہیں۔
- ۷۔ اللہ تعالیٰ کے توکل کے ساتھ چنان اسباب کے اعتقاد کے ساتھ نہیں بلکہ اقتضای اسباب پر
غمگین نہ ہوں اور کثرت اسباب پر نازل نہ ہوں۔
- ۸۔ جو کچھ ہو جائے اس کو اللہ تعالیٰ ہی کی طرف سے سمجھے اپنی قربانی پر نازدہ کرے اور جو
قصور و خامی رہ جائے اس کو اپنی طرف منسوب کرے۔
- ۹۔ استغفار عن الخلق
- ۱۰۔ مشورے کو لازم پڑے اور جماعت سے علاحدہ نہ ہو۔

چھ نمبر

مذکورہ بالا اصولوں سے بڑھ کر اصول کلمہ تبلیغی جماعت سے والیہ لوگوں کو بتائے اور یاد
کرائے جاتے ہیں وہ چھ باتیں ہیں جن کو مولانا الیاس تبلیغی چھ نمبر کہا کرتے تھے۔ اور اب یہ چھ نمبر کے
نام سے معروف ہیں۔ یہ نمبر اور ان کا خلاصہ یہ ہے۔

- ۱۔ کلمہ طیبہ : خدا کے حکموں پر عمل کرنے کا جذبہ اور ہندگی کا تقاضا پیدا کرنے کے لیے
- ۲۔ نماز : اس کے ذریعہ سے پوری زندگی میں دینی احکام پر عمل کرنے کی مشق کی جائے
- ۳۔ علم و ذکر : علم اس لیے کہ خدا کے حکم اور ان کی ادائیگی کا طریقہ معلوم ہو اور ذکر اس لیے
کہ ہندگی کا جذبہ بڑھے اور خداۓ تعالیٰ کی عظمت کا دھیان بندھ جائے۔
- ۴۔ اکرام مسلم : ہندوں کے حقوق کا دھیان رکھا جائے خاص کر مسلمان کی عزت کا بہت خیال
رکھا جائے کیونکہ مسلمان کے دل میں ایمان کا نور موجود ہے۔
- ۵۔ اخلاق نیت : مذکورہ بالا کام رضاۓ اللہ کے لیے کرنے اور عمل سے مقصود صرف آخرت
ہتانا ہو۔
- ۶۔ تفریغ وقت : گھر اور کاروبار کے ماحول میں ان سب چیزوں کا دھیان رکھنا مشکل ہے اس
لیے عملی مشق کی عادت ڈالنے کے لیے وقت فارغ کر کے جماعت کے ساتھ
جائیں۔

اس کے علاوہ ساتواں نمبر بطور پرہیز اور شرط کے ہے اور وہ ہے ”ترک لا یعنی“ یعنی غیر اہم اور غیر ضروری کاموں سے پرہیز کیا جائے، خصوصاً نکھلے کے زمانے میں۔ (۳۹)

مولانا الیاس کے ذہن میں کام کا خاکہ

آج اگر کسی ایسے فرد سے جو تبلیغی جماعت سے تھوڑا بہت واتفاق ہو یا وہ افراد جو اپنی زندگیاں اس کے لیے وقف کیے ہوئے ہوں، تبلیغی جماعت کے بارے میں دریافت کیا جائے تو اس کے جواب کا لب المابد یہ ہو گا کہ ”یہ کوئی جماعت یا تنظیم نہیں بلکہ یہ تو دین کا کام ہے، نہ پہنچ نہ اشتہار، میں لوگ دین کے کام میں لگے ہوئے ہیں۔ یہ وہ کام ہے جو مولانا الیاس نے شروع کیا یہ کام اور اس کا طریقہ الہامی ہے۔ یہ نبیوں والا کام ہے جو شروع سے اسی طرح ہوتا آیا ہے۔“ (۴۰)

البتہ مولانا الیاس کے ذہن میں کام کا ایک تدریجی خاکہ تھا اور وہ گھست کی اس چلت پھرت کو اس کا بالکل ابتدائی مرحلہ سمجھتے تھے۔ ان کے ذہن میں دین کا پورا کام یہ نہیں تھا جسے بعد میں مکمل کام سمجھ کر مقدس حیثیت دے دی گئی ہے۔ آپ نے ایک مرتبہ فرمایا:

”ہماری جماعت کا اصل مقصد یہ ہے کہ مسلمانوں کو حضور کا لایا ہو اور یہ پورا پورا سکھادیں۔ یہ تو ہمارا مقصد ہے۔ رہی قافلوں کی چلت پھرت تو یہ اس مقصد کے لیے ابتدائی ذریعہ ہے اور

کلمہ و نماز کی تلقین گویا ہمارے پورے نصاب کی الف ب ت ہے۔“ (۴۱)

مولانا منظور نعمانی نے بھی جو طویل عرصہ مولانا الیاس کے ساتھ رہے تحریر کیا کہ: ”مولانا کے ذہن میں اس (دعوت) کا ایک مرتب خاکہ ہے البتہ اس کے لیے ان کے نزدیک

ترتیب و تدریج بہت ضروری ہے۔“ (۴۲)

ایک اور موقع پر آپ نے کہا:

”میرا مدد عاکوئی پاتا نہیں تو گ سمجھتے ہیں یہ تحریک صلوٰۃ نہیں“ (۴۳)

ہرگز تحریک صلوٰۃ نہیں“

آپ کے ذہن میں جو خاکہ تھا اس پر عمل درآمد کا آپ کی ترتیب کے مطابق ابھی وقت نہیں آیا تھا البتہ کبھی کبھار اپنے معتمد لوگوں سے اس بات کا اظہار کر دیا کرتے تھے۔ ایک خط میں تحریر کیا:

”اس لائن میں بندہ ناچیز کے دماغ میں کچھ ایسے ایسے خیالات ہیں کہ قبل از وقت ہونے کی بنا پر زبان سے نکالنے کو جی نہیں چاہتا۔“ (۲۳)

”پورا دین“، ”مرتب خاک“ اور ”وہ خیالات جو زبان سے اس وقت نہیں نکالے جاسکتے تھے“ کا مفہوم کیا ہے؟ اس پہلو سے جب ہم مولانا الیاس کے خیالات کو بھجا کر کے دیکھتے ہیں تو وہ آج کے نقش سے بہت مختلف نظر آتے ہیں۔ بلکہ شاید لوگ اس پر یقین بھی نہ کریں کہ ابتداء میں تبلیغی جماعت میں تجوہ دار مبلغین بھی رکھے گئے (۲۵)، مرکز جماعت کے لیے ایک مکان کرانے پر حاصل کیا گیا (۲۶)، بلاد عرب میں کام کا آغاز کرنے کی اجازت حاصل کرنے کی غرض سے سلطان سے ملاقات کی گئی (۲۷)، جماعتوں کے نکالنے سے اگلا اور اعلیٰ مرحلہ عسکری و ستون کا لکھا بنا لیا گیا (۲۸)، مولانا الیاس کی زندگی کا کوئی دور مجاہد انہ جذبہ و شوق اور عزم سے خالی نہ تھا اسی کا نتیجہ تھا کہ آپ نے مولانا محمود حسن سے باقاعدہ بیعت جماد کی (۲۹)۔ آپ نے اپنی دعوت کو کمی مرتبہ سید احمد شہیدؒ کی تحریک کا تسلیل قرار دیا (۳۰)۔ آپ کا سید احمد شہیدؒ سے ایک خاندانی تعلق بھی بنتا ہے اور وہ اس طرح کہ آپ کی والدہ کے نام مولانا مظفر حسین کے سے چچا مفتی الی خوش، سید احمد شہیدؒ سے بیعت ہوئے تھے (۳۱)۔ اپنے کام کی حیثیت، اپنے اپنی نوعیت کی ہونے کا ذکر مولانا الیاس نے متعدد مواقع پر کیا۔ محلہ بالا گنگوکے علاوہ اپنے مکاتیب میں بھی آپ نے یہیات تحریر کی ہے مثلاً مکتب میں دین کو باعث سے تشبیہ دیتے ہوئے اپنے تبلیغی کام کو زمین ہموار کرنے اور بارش کے بعد قرار دیا اور باقی امور باعث کی پرورش کرنے کے باتیں (۳۲)۔ ایک اور خط میں تحریر کیا:

”جس قوم کی پستی کلمہ لا الہ الا اللہ کے لفظوں سے بھی گرچکی ہو وہ ابتداء سے درستی کیے بغیر انتہائی درستی کے کب قابل ہو سکتی ہے؟ انتہائی اکے درست ہوئے بغیر نہیں ہو سکتی۔ اس لیے میں نے درمیانی اور انتہائی خیالات بالکل نکال دیے۔“ (۳۳)

مولانا الیاس یہ منصوبے اور احیائے دین کا یہ نقشہ اپنے دل ہی میں لے رہا تھا جب ۱۳۶۳ھ مطابق ۱۹۴۳ء کو جہرات کے روز دنیا سے رخصت ہو گئے (۳۴) پس ماں دکان میں ایک پینا مولانا محمد یوسف جوان کے بعد تبلیغی جماعت کے امیر بنے اور ایک بہیٹی علیہ جو تبلیغی جماعت کی سب

سے قد آور شخصیت (۵۵) شیخ الحدیث مولانا محمد زکریا کے نکاح میں آئیں تھے۔ مولانا زکریا کی پہلی بیوی کے انتقال کے بعد ۸ ربیع الثانی ۱۳۵۶ھ مطابق ۱۸ جون ۱۹۳۱ء کو مولانا زکریا کا عقد عظیمہ سے ہوا (۵۶)۔ مولانا زکریا، مولانا الیاس کے سے گئے بڑے بھائی مولانا محمد سعیی کے صاحبزادے تھے (۵۷) تبلیغی جماعت کے دوسرے امیر مولانا محمد یوسف جو حضرت جی کے لقب سے معروف ہیں اور تیسرا امیر مولانا انعام الحسن، یہ دونوں مولانا زکریا کے ولاد تھے۔ دونوں کا نکاح مولانا حسین احمد مدفنی نے ۳ محرم ۱۳۵۳ھ کو مدرسہ مظاہر العلوم سارپور کے سالانہ جلسہ میں پڑھایا۔ (۵۸) مولانا محمد یوسف کا نکاح مولانا زکریا کی صاحبزادی زکریہ سے اور مولانا انعام الحسن کا نکاح ذاکرہ سے ہوا۔ (۵۹)

۱۳۳۶ھ میں مولانا محمد کے انتقال کے بعد مدرسہ سنبھالنے اور پھر جماعتیں نکالنے کا کام شروع کر کے ۲۱ ربیع الاول ۱۳۶۳ھ مطابق ۱۹۴۳ء تک مولانا الیاس سربراہ امیر رہے۔

مولانا الیاس کے مرض وفات میں لوگ جانشینوں کے بارے میں سوچتے تو انہیں کوئی فرد بھی ایسا نظر نہیں آتا جو اتنا تیار ہو چکا ہو جو اس کام کو سنبھال سکے (۶۰) بہر حال ۲۱ ربیع الاول ۱۳۶۳ھ مطابق ۱۳ جولائی ۱۹۴۳ء کو بعد نماز فجر مولانا محمد یوسف امیر بنے اور ۲۹ ذی قعده ۱۳۸۳ھ مطابق ۲ اپریل ۱۹۶۵ء کی نماز جمعہ کے بعد (انتقال) تک تبلیغی جماعت کے امیر رہے۔ (۶۱)

مولانا محمد یوسف کے بعد مولانا انعام الحسن تبلیغی جماعت کے تیسرا امیر مقرر ہوئے اور اپنی وفات ۱۰ محرم ۱۳۱۶ھ مطابق ۱۰ جون ۱۹۹۵ء تک امیر رہے۔ (۶۲)

مولانا انعام الحسن کے بعد سے اب کوئی فرد تبلیغی جماعت کا امیر نہیں ہے بلکہ "شوریٰ" کام چلاتی ہے۔ البتہ اس میں حاجی عبد الوہاب کو مرکزی حیثیت حاصل ہے۔

مقصود کلام

جیسا کہ اس مقالہ کے شروع میں عرض کیا گیا کہ جب جس طرح کے کام کی ضرورت ہوئی

اللہ سبحانہ و تعالیٰ نے اس کا انظام فرمایا۔ حضرت عبد القادر رائے پوری نے بھی بات کچھ یوں فرمائی:

”صحابہ کے زمانے میں لوگ دلاکل کو نہیں جانتے تھے بس لڑائیاں ہی جانتے تھے اس زمانے میں صحابہ نے اسلام پر دلاکل نہیں بیان فرمائے جنگوں ہی سے لوگ مسلمان ہوتے تھے (یہ میان لاکن وضاحت بلکہ محل نظر ہے۔ م۔ ش) بعد میں فلسفیوں کا زمانہ آیا، وہ دلاکل سے بات کرتے تھے ایسے زمانے میں اللہ تعالیٰ نے فارہی وغیرہ کو پیدا فرمایا۔“ (۶۳)

مقصود کلام یہ کہ آج کے دور میں امت مسلمہ کے الٰل دعوت کو چند مسائل در پیش ہیں۔ آج مادہ پرستی بھی موجود ہے اور اسلامی وغیر اسلامی روحاںتی بھی، آج فلسفہ بھی ہے اور محسوسات و طبیعتیات کی عملداری بھی، آج کائنات بے کراس بھی نظر میں ہے اور دنیا ایک گاؤں کی شکل بھی اختیار کر گئی ہے۔ سائنس اور تکنیکالوجی آج سورج میں اترنے اور نیا انسان پیدا کرنے کو بھی ممکنات میں سے سمجھتی ہے اور علمی اور فنی لحاظ سے قحط الرجال کا بھی شدید سامنا ہے۔ ایسے حالات میں ضروری ہے کہ دعوت دین کا کام بھی مختلف انداز، مختلف جنتوں، مختلف سطحوں اور مختلف وسائل کے ساتھ سرانجام دیا جائے اور الحمد للہ ایسا ہو بھی رہا ہے لیکن اگر ان سب کے لیے مشترکہ ہدف یعنی لوگوں کو دین اسلام کی طرف بلانے کا عمل سب کے سامنے بالکل واضح ہو اور اس کے نتیجے میں ذاتی، گروہی اور جماعتی تعصبات ختم ہو جائیں اور مختلف سنتوں سے مریوط انداز میں دعوتی کام کیا جائے تو کوئی وجہ نہیں کہ ہم دنیا بھر میں پھیلی ہوئی سکون کی متلاشی ، بے چین انسانیت کو اسلام کے سلامتی اور امن والے دین کے قریب ترنہ لاسکیں۔

حوالہ جات

- ۱۔ دسمبر ۱۸۷۳ء میں ویسٹ فلش ایبے میں منعقد ہونے والے سمجھی مشنوں کے دعاۓیہ جلسہ میں پروفیسر میکس ملنے اپنے لیپگر میں یہ بات کہی اور جلد ہی یہ خیال خاص دعام میں پھیل گیا۔ (دی پرچمگ آف اسلام ص ۱) اس تصور کے عام ہونے میں لازماً کچھ وقت لگا ہو گا اس لیے قرین صواب یہی ہے کہ کسی خاص موقع اور تاریخ اسے انہیوں صدی کے آخر میں عام ہونے والا تصور قرار دیا جائے۔
- ۲۔ آرملڈ، لی ڈبلیو، دی پرچمگ آف اسلام، شیخ محمد اشرف کشمیری بازار لاہور، چوتھی اشاعت ۱۹۷۹ء ص ۱
- ۳۔ یہ صحیح ہے کہ آج عیسائی مبلغین، ان کی انجمنیں اور ان کے وسائل و سعی پیمانے پر تبلیغی کاموں میں لگے ہوئے ہیں لیکن یہ بھی حقیقت ہے کہ خود مذہب عیسائیت میں دعویٰ کام، لازمی یا ہم تین فرائض میں سے نہیں ہے۔
- ۴۔ نازی، اشتراکی دیگر قوم پرست یا نظریاتی تحریکوں کے بہت سے ٹیروکاروں کی ناقابل یقین قربانیوں کے باوجود اہل اسلام کی کوششوں، جدو جمد اور جذبہ کے تسلیل، تناسب اور تنوع سے ان کی کوئی مطابقت نہیں۔
- ۵۔ القرآن، آل عمران ۳: ۱۱۰
- ۶۔ صحیح خاری، باب الخطبه یوم منی، کتاب الحج، قدیمی کتب خانہ کراچی ۱۹۶۱ء، حج ۱، ص ۲۳۲
- ۷۔ القرآن، یوسف ۱۲: ۱۰۸
- ۸۔ حلیانی، منظور الحق، ذعوت الی اللہ ہر مسلمان کی ذمہ داری۔ دعوة اکيڈی، تین الاقوای اسلامی یونیورسٹی اسلام آباد ۱۹۸۹ء، ص ۹، ۱۰
- ۹۔ ندوی، سید سلیمان، اسلام کا نظام دعوت و تبلیغ، دعوة اکيڈی، تین الاقوای یونیورسٹی اسلام آباد بارچہدم، ۱۹۹۸ء، ص ۵

- ۱۰۔ اصلاحی، امین الحسن، دعوت دین اور اس کا طریقہ کار، مرکزی انجمن خدام القرآن، لاہور، ۱۹۸۱ء ص ۳۱، ۳۲
- ۱۱۔ نعمانی، محمد منظور، معارف الحدیث، عمر فاروق اکیڈمی لاہور، ج ۱، ص ۱۰
- ۱۲۔ ممتاز احمد، مقالہ بعنوان Islamic Fundamentalism in South Asia: The Jamaat-i-Islami and the Tablighi Jamaat of South Asia فذر اسلام آبڑو، (اوارت مارٹن۔ ای۔ مارٹن) شکاگو یونیورسٹی پر لیس، شکاگو، ۱۹۹۱ء، باب ۸، ص ۷۵
- ۱۳۔ مولانا سید ابوالاعلیٰ مودودی نے اکتوبر ۱۹۳۹ء کے ترجمان القرآن کے شمارہ میں اس کا تلفظ گوزگانوں کیا ہے۔
- ۱۴۔ مددوی، ابوالحسن علی، سید، مولانا الیاس اور ان کی دینی دعوت، مجلس نشریات اسلام آباد کراچی، ۱۹۸۵ء باب سوم، ص ۷۰
- ۱۵۔ سید ابوالاعلیٰ مودودی نے اپنے مضمون "ایک اہم دینی تحریک" میں، جو اکتوبر ۱۹۳۹ء کے ترجمان القرآن میں شائع ہوا، ان کی تعداد تقریباً ۲۶ لاکھ بتائی ہے۔
- ۱۶۔ مودودی، ابوالاعلیٰ، سید، ایک اہم دینی تحریک، مکتبہ اسلامی ڈا جسٹ لاهور، ص ۵، ۳ (اکتوبر ۱۹۳۹ کے ترجمان القرآن میں شائع ہونے والے مضمون کو طبع کیا گیا)
- ۱۷۔ وحید الدین خان، تبلیغی تحریک، المکتبہ الاضرافیہ لاہور، ص ۸، ۹
- ۱۸۔ آپ کو مولانا الیاس کے نام ہی سے یاد کیا جاتا ہے یا پھر مولانا محمد الیاس۔ بعض حضرات مولانا محمد الیاس کا نام حلوبی بھی کہتے ہیں۔ بہت کم لوگوں کو معلوم ہے کہ آپ کا نام اختر الیاس تھا اور ابتداء آپ نے محمد الیاس اختر کا نام استعمال بھی کیا ہے مثلاً دستیکے وہ مکتبہ جو مولانا نے مدرسہ مظاہر العلوم سارپنور کے مہتمم کو فرائض تدریس سے ایک سال کی چھٹی کے لیے تحریر کیا۔ (مولانا الیاس اور ان کی دینی دعوت ص ۶۵)
- ۱۹۔ دائرة معارف اسلامیہ، دانشگاہ پنجاب لاہور، طبع اول ۱۹۸۶ء ج ۱۹، ص ۳۷۳
- ۲۰۔ مولانا الیاس اور ان کی دینی دعوت ص ۲۹
- ۲۱۔ مددوی، سید سلیمان، مقالہ بطور مقدمہ، مولانا الیاس اور اس کی دینی دعوت، ص ۱۸
- ۲۲۔ ايضاً ص ۵

- ۲۳۔ ایضاً ص ۵۳
- ۲۴۔ ایضاً ص ۶۵
- ۲۵۔ ایضاً ص ۶۶
- ۲۶۔ ایضاً ص ۷۶
- ۲۷۔ مرتضیٰ علی خش، بہادر شاہ ظفر کے سعدی تھے جن کے پھوٹ کو مولانا اسماعیل پڑھایا کرتے تھے (مولانا الیاس اور ان کی دینی و دعوت ص ۳۵)
- ۲۸۔ مولانا الیاس اور ان کی دینی و دعوت، ص ۷۷
- ۲۹۔ ایضاً ص ۷۶
- ۳۰۔ مولانا احشام الحسن، ڈاکٹر محمود احمد عازی (وفاقی وزیر نہبی و اقیانی امور اور نائب صدر بنی الاقوامی اسلامی یونیورسٹی اسلام آباد) کے نانا کے سوتیلے بڑے بھائی تھے۔ آپ بھجن ہی میں بستی نظام الدین آگئے تھے۔ ڈاکٹر عازی نے راقم سطور سے بیان کیا کہ ”جب مولانا الیاس تبلیغی جماعتیں نکالنے کا کام شروع کرنا پاہتے تھے تو انہوں نے مولانا اشرف علی تھانوی سے اس کی اجازت چاہی، اس پر مولانا تھانوی کو کمی تحفظات تھے جس کی وجہ سے کئی دن ان دونوں کے مذاکرات ہوتے رہے۔ ان دونوں میں مولانا الیاس کا قیام ہماری والدہ کے ایک بچا کے گھر پر ہی تھا۔“ ڈاکٹر غزالی (محمود عازی کے بھائی) کہنا ہے کہ وہ بچا مولانا احشام الحسن ہی تھے۔ ابتداءً ان کے چند کتابیں تبلیغی جماعت کے لزیج مریض میں شامل تھے لیکن بعد میں فضائل و حکایات ہی تبلیغی جماعت کا کل لزیج قرار پایا۔ تاہم اب بھی تبلیغی نصاب کے بعض نسخوں میں مولانا احشام الحسن کا ایک مضمون ”مسلمانوں کی موجودہ پستی کا واحد علاج“ بطور ضمیمه شامل ہے۔ جسے مولانا الیاس نے مردوجہ تبلیغی نصاب کے ساتھ بیوادی لزیج میں شامل کیا تھا۔ (دیکھی تبلیغی جماعت کی دینی جدوجہد ص ۵۹۲)
- ۳۱۔ مولانا الیاس اور ان کی دینی و دعوت ص ۶۶
- ۳۲۔ مکتب سے مراد مروجہ دینی مدرسہ نہیں ہے بلکہ تاث کے فرش پر کسی درخت کے نیچے قرآن مجید پڑھانے اور کچھ ابتدائی دینی معلومات دینے کے عمل کو مکتب کہا گیا۔ اس میں راہ گیر وں

- کے لیے حقہ پانی کا انتظام ہوتا تاکہ اس بھائے ان کو دین کی تلقین کی جاسکے (مولانا الیاس اور ان کی دینی دعوت، ص ۱۶۰)
- ۳۳۔ مولانا الیاس اور ان کی دینی دعوت ص ۷۹
- ۳۴۔ ایضاً ص ۸۲
- ۳۵۔ ایضاً ص ۸۹-۸۲
- ۳۶۔ بہزاد احمد، ص ۵۱۰
- ۳۷۔ ۴۔ ایک اہم دینی تحریک ص ۵-۸
- ۳۸۔ سعید، احمد خان، کتبات، مرتب مفتی محمد روشن شاہ قاکی احسن المطاعن صادق آباد، جولائی ۱۹۹۵ء، ص ۳۶
- ۳۹۔ عاشق اللہ بلڈ شری، ضمیرہ تبلیغی نصاب، ”دین کا کام کرنے والوں کے لیے تبلیغی چھ باتیں“ محمد سعید اینڈ سرناشر ان و تاجر ان کتب کراچی، ص ۲، ۳
- ۴۰۔ یہ سوال راقم سطور نے ایک ایسے ایکٹریشن سے پوچھا جس کا پورا خاندان تبلیغی جماعت سے والستہ ہے اور جو اکثر رائے و نظر میں خدمات سر انجام دینے جاتا رہا ہے اور یہی سوال ایک کالج پروفیسر سے رائے و نظر کے اجماع میں جاتے ہوئے پوچھا، دونوں کا جواب اسی طرح تھا۔
- ۴۱۔ چھ باتیں ص ۲۶
- ۴۲۔ نعماںی، محمد منظور، مقدمہ، مولانا الیاس اور ان کی دینی دعوت، ص ۳۳
- ۴۳۔ مولانا الیاس اور ان کی دینی دعوت، ص ۱۹۹
- ۴۴۔ ایضاً ص ۲۶۵
- ۴۵۔ ایضاً ص ۹۵
- ۴۶۔ تبلیغی جماعت کی دینی بدو جدد، خصوصی اشاعت ماہنامہ الرشید لاہور، شمارہ ۷، ۸، ۱۸، جلد ۲۲، مارچ۔ اپریل ۱۹۹۸ء ص ۱۱۸
- ۴۷۔ ایضاً ص ۹۸
- ۴۸۔ ایضاً ص ۲۳۸
- ۴۹۔ ایضاً ص ۵۸

- ۵۰۔ ندوی، ابوالحسن علی، کاروں زندگی، ص ۲۸۰، ۲۸۱، مولانا الیاس اور ان کی دینی دعوت ص ۳۲-۳۵۔
- ۵۱۔ مولانا الیاس اور ان کی دینی دعوت ص ۲۲۲۔
- ۵۲۔ اپنے ص ۲۲۳۔
- ۵۳۔ تبلیغی جماعت کی جدوجہد ص ۲۰۔
- ۵۴۔ تبلیغی جماعت میں حضرت شیخ الحدیث کے لقب سے مولانا زکریا یہی کو یاد کیا جاتا ہے۔ جماعت کے کاموں کی تشریف اور فروغ کے لیے کوئی کتاب شائع کرنا یا رسالہ نکالنا میوب سمجھا جاتا ہے اس فضاء میں ایک ماہانہ رسالہ "یاد گار شیخ" کا نکلنا اس کا واضح ثبوت ہے۔ (دیکھیے "ماہنامہ یاد گار شیخ سار نپور" یاد گار شیخ الحدیث مولانا زکریا صاحب کاندھلوی مہاجر مدینی۔ مدیر سید محمد شاہد سار نپوری)
- ۵۵۔ ندوی، سید ابوالحسن علی، سوانح حضرت شیخ الحدیث مولانا محمد زکریا، مجلس نشریات اسلام آباد کراچی، ببار دوم ۱۹۸۳ء، ص ۷۲۔
- ۵۶۔ مولانا الیاس اور ان کی دینی دعوت ص ۱۲۹۔
- ۵۷۔ تبلیغی جماعت کی دینی جدوجہد ص ۲۱-۲۲۔
- ۵۸۔ سوانح حضرت شیخ الحدیث مولانا محمد زکریا، ص ۱۷۔
- ۵۹۔ تبلیغی جماعت کی دینی جدوجہد ص ۲۰-۲۱۔
- ۶۰۔ عزیز ابوالحسن بجنوری، مفتی، مذکورہ امیر تبلیغ مولانا محمد یوسف دہلوی، ذوالنورین اکیڈمی، سرگودھا، ۱۹۸۰ء، ص ۱۱۸۔
- ۶۱۔ تبلیغی جماعت کی دینی جدوجہد ص ۱۳-۱۴۔
- ۶۲۔ ارشد، عبد الرشید، پیس ہڑے مسلمان، مکتبہ رشیدیہ لمیٹڈ لاہور، ۱۹۸۳ء، ص ۵۸۲۔

فلسفہ نماز

زمیں جیسے زمین کے مختلف حصوں پر پھیلی ہوئی
دھوپ اور روشنی آفتاب کے نور کا ایک ٹکڑا ہے ،
اس کا پورا نور اس میں نہیں آیا ، اور اس وجہ سے اس
کی بڑائی اور اس کی چھوٹائی لازم ہے ، ایسے ہی اپنی
ہستی کو ایک حصہ حقیر سمجھئے اور خدا کے وجود
کو عظیم الشان خیال کرے ، ادھر جیسے آفتاب کے
زمیں پر پھیلی ہوئی دھوپ کی علمت اور سبب ہونے
کی وجہ سے آفتاب کا علوٰ مراتب اور زمین کے نور کے
مرتبے میں کمی لازم ہے ، ایسے ہی خدا کے علوٰ مراتب
اور اپنی پستی مرتبہ کا اعتقاد اور اقرار ضروری ہے ۔
(مولانا محمد قاسم نانو توی، حجۃ الاسلام)